



MINUTI
Laqgħa tal-Kunsill Lokali Hal Luqa
9 LEGIŻLATURA
Laqgħa Numru 6

L-Erbgħa 6 ta' Novembru 2024

Il-Kunsill Lokali Hal Luqa ltaqa' għewwa l-uffiċċju amministrattiv tiegħu li jinsab fl-indirizz: 174, Ċentru Ċiviku, Triq il-Ġdida, Hal Luqa, fil-17:30.

PREŻENTI:

Is-Sur John Schembri	Sindku
Is-Sur Keith Bartolo	Viċi Sindku
Is-Sur Jeffrey Scicluna	Kunsillier
Is-Sur Andrew Cassar	Kunsillier
Is-Sur Matthew Spiteri	Kunsillier
Is-Sur Anton Gatt	Kunsillier (17.53)
Is-Sur Frederick Aquilina	Kunsillier (18.00)

ASSENTI B'APOLOGIJI (Skont Ordni Permanenti 14A):

Hadd

ASSENTI:

Hadd

UFFIĊJALI PREŻENTI:

Is-Sa Astrid Pell	Segretarju Eżekuttiv
-------------------	----------------------

MEMBRI MILL-PUBBLIKU:

Hadd

06.01 Qari tal-ittri ta' apologiji

06.01.01 Xejn

06.02 Approvazzjoni tal-minuti (seduta 5)

06.02.01 Il-Kunsillier Andrew Cassar għamel referenza għal punt 5.03 fejn qal li huwa kien semma' 5 toroq residenzjali u mhux 4. Is-Segretarju Eżekuttiv Astrid Pell hadet nota ta' dan l-iżball u kien amendat.

06.02.02 Fuq proponiment tal-Viċi Sindku Keith Bartolo u sekondat mill-Kunsillier Matthew Spiteri, il-minuti ta' seduta **05** ġew approvati unanimament.

06.03 Approvazzjoni ta' kwotazzjonijiet

06.03.01 *GO plc*: Is-Sindku John Schembri semma li ngabet kwotazzjoni sabiex issir installazzjoni tal-internet u telefonija fl-uffiċċju tal-Community Police u tal-Kunsill Lokali fi Triq Dun Pawl. Is-Sindku John Schembri spjega li dawn is-servizzi huma meħtieġa sabiex kemm l-operat tal-Community Police kif ukoll tal-Kunsill Lokali jissahħaħ u jilhaq aktar residenti. Il-Kunsilliera preżenti qablu u approvaw din il-kwotazzjoni.

06.03.02 *Uniformi tax-Xitwa għall-Haddiema Amministrattivi fil-Kunsill*: Is-Segretarju Eżekuttiv Astrid Pell spjegat li li ngibet kwotazzjoni għall-uniformi għall-haddiema amministrattivi tal-Kunsill Lokali. Is-Segretarju Eżekuttiv Astrid Pell fissret li bħalma saret l-uniformi għas-Sajf issa kien imiss tax-Xitwa sabiex il-haddiema amministrattivi jkunu kollha konformi u jkollhom dehra aktar professjonali. Il-Kunsilliera preżenti qablu u approvaw din il-kwotazzjoni.

06.04 Komunikazzjoni mis-Sindku

06.04.01 Is-Sindku John Schembri fakkar lill-Kunsillier Frederick Aquilina dwar il-kwotazzjoni għall-istaffa tal-van tal-anzjani. Is-Sindku John Schembri heġġeg ukoll lill-Kunsilliera l-oħra sabiex igibu xi kwotazzjonijiet għal din l-istaffa sabiex min jagħmel użu minn dan il-van ikun aktar komdu.

06.04.02 Is-Sindku John Schembri qal li l-kwistjoni li kien hemm dwar il-bus shelters issa ntemmet u allura se jinbdew ikunu installati dawn il-bus shelters. Is-Sindku John Schembri saħaq li s-Segretarju Eżekuttiv Astrid Pell se tkun qed tagħmel kuntatt mal-kumpanija li se tieħu ħsieb din l-installazzjoni sabiex jiskatta dan il-proċess.

06.04.03 Is-Sindku John Schembri informa lill-Kunsilliera preżenti li ħarget Skema għall-Karnival 2025. Is-Sindku John Schembri qal li d-data tal-għeluq ta' din l-iskema hija t-2 ta' Diċembru 2024. Is-Sindku John Schembri fakkar lill-Kunsillier Jeffrey Scicluna sabiex jibda jaħdem fuqha filwaqt li s-Sindku jieħu ħsieb il-karrijiet. Is-Sindku John Schembri spjega li l-ħsieb hu li ssir attivita` fil-pjazza u diversi kumpaniji ta' zfin.

06.04.04 Is-Sindku John Schembri qal lis-Segretarju Eżekuttiv Astrid Pell sabiex tikteb lil Transport Malta sabiex bħala Hal Luqa jerga' jkollha s-servizz ta' venda mis-6.30 am sad-

9 am. Is-Sindku John Schembri tenna li tal-linja titlaq minn hdejn il-Knisja f'Hal Luqa. Is-Sindku John Schembri u l-Kunsilliera qablu li bħalissa n-nies mhux qed jinghtaw servizz kif suppost għaliex il-karozzi tal-linja qed jgħaddu dejjem mimlijin.

06.05 Mistoqsijiet mill-Kunsilliera

06.05.01 Il-Kunsillier Matthew Spiteri ssuggerixxa li jsir sotto kumitat taż-żgħażaġh. Il-Kunsillier Jeffrey Scicluna qal li se jikteb lill-għaqdiet u min hu interessat jinforma lill-Kunsill Lokali. Kien hemm qbil unanimu bejn il-Kunsilliera dwar din il-proposta.

06.05.02 Il-Kunsillier Frederick Aquilina saqsa lis-Sindku John Schembri u l-Kunsilliera prezenti jekk humiex permessi jipparkkjaw cherry pickers fl-ispazji ta' parkeġġ. Il-Kunsillier Frederick Aquilina qal li qed jirċievi bosta ilmenti li matul il-lejl qed ikunu pparkkjati cherry pickers fi Triq San Tumas u fi Triq Indri Micallef. Is-Sindku John Schembri informa lill-Kunsillier Frederick Aquilina sabiex jagħmel kuntatt mal-Community Police sabiex jittieħdu l-passi meħtieġa.

06.06 Komunikazzjoni mis-Segretarju Eżekuttiv

06.06.01 Is-Segretarju Eżekuttiv Astrid Pell tat aġġornament dwar l-stqarrija għall-istampa dwar il-krematorju li kienet diskussa fis-seduta preċedenti. Is-Segretarju Eżekuttiv Astrid Pell fissret li din l-istqarrija ħarġet u ngħatat rappurtagġ minn bosta mezzj prominenti ta' komunikazzjoni.

06.07 Korrispondenza

06.07.01 Il-Kunsill Lokali ta' Hal Luqa rċieva stedina dwar open day nhar is-16 ta' Novembru 2024, biex il-Kunsilliera jaraw l-operat sħiħ tal-BCRS. Is-Sindku John Schembri heġġeġ lill-Kunsilliera sabiex jattendu. Il-Viċi Sindku Keith Bartolo, il-Kunsillier Frederick Aquilina u l-Kunsillier Anton Gatt offer li jattendu għal din l-open day.

06.08 Pjan ta' Hidma/Baġit/Seduta Diċembru

06.08.01 Bi qbil unanimu bejn il-Kunsilliera gie deċiż li fl-14 ta' Novembru fil-17.30 pm se ssir il-Laqgħa Pubblika li fiha se jkun ipprezentat il-Pjan ta' Hidma għal ħames snin li ġejjin.

06.09 Magazin tal-Kunsill Lokali għall-Milied

06.09.01 Is-Sindku John Schembri spjega kif din is-sena l-magazin għall-Milied se jservi bħala introduzzjoni għal-leġiżlatura l-ġdida. Is-Sindku John Schembri talab sabiex kemm is-Segretarju Eżekuttiv Astrid Pell kif ukoll il-Kunsilliera l-oħra sabiex jipprovdu ritratt u write up ta' nofs paġna A4.

06.10 Agġornament dwar l-attivitá tal-Milied

06.10.01 Il-Kunsillier Jeffrey Scicluna ta agġornament dwar l-attivitá tal-Milied. Il-Kunsillier Jeffrey Scicluna qal li ltaqa' mal-fornituri li se jipprovdu servizz waqt din il-laqgħa. Il-Kunsillier Jeffrey Scicluna qal li bhala bankarelli, bouncy castle, bistro tables u sigġijiet hemm kollox ibbukkjat u li baqa' biss li jitlob għall-kwotazzjoni ta' sound u dawl.

06.11 Agġornament Vjal Kulhadd

06.11.01 Is-Sindku John Schembri qal li l-Perit lesta l-BOQ's kollha u s-sottomissjonijiet saru. Is-Sindku John Schembri qal li x-xogħlijiet li l-Kunsill Lokali applika għalihom jinkludu l-Monument tal-Gwerra u l-embellishment taż-żona. Is-Sindku John Schembri tenna li hu fidiċjuż li dawn il-proġetti jigu approvati u li ja11ettaw il-proposti tal-Kunsill Lokali.

06.12 Skeda ta' Pagamenti u Petty Cash

06.12.01 Fuq proponiment tal-Kunsillier Anton Gatt u sekondat mill-Kunsillier Matthew Spiteri, il-Kunsilliera prezenti kollha qablu dwar l-iskeda tal-pagamenti u l-petty cash.

06.13 Tmiem tal-laqgħa u data tas-seduta li jmiss

06.13.01 Is-seduta tal-Kunsill intemmet fis-19.00 wara li giet mgħoddija l-aġenda kollha u giet agġornata għal nhar it-Tnejn, 2 ta' Diċembru 2024, fil-17:30.

Ikkonfermati llum it-Tnejn, 2 ta' Diċembru 2024.

John Schembri
Sindku

Astrid Pell
Segretarju Eżekuttiv